



**G.Rajesh**  
CMD, INB MEDIA GROUP



**INB TIMES**  
తెలుగు దినపత్రిక Telugu Daily News Paper




ISO 9001 :2015  
100% PROTECTION  
SPECIAL OFFER  
నాణ్యతతో మెరిసే శుభ్రత  
CORPORATE OFFICE - Hyderabad National Highway Gollapudi One Centre  
Vijayawada 8542000  
PLEASE CONTACT FOR ORDER  
97032-45678

ప్రచురణ: తెలంగాణ సంపుటి : 03 సంచిక : 290 ఎడిటర్ : జి.రాజేశ్ సోమవారం 20 ఏప్రిల్ 2026 పేజీలు : 6 వెల రూ. 4.00

### పవన్ త్వరగా కోలుకోవాలి


న్యూఢిల్లీ/అమరావతి, ఐఎన్బిఐమ్స్  
ఏప్రిల్ 19 ఉప ముఖ్య మంత్రి పవన్ కల్యాణ్ కు ప్రధాని మోదీ ఫోన్ చేసి యోగక్షేమాలు అడిగి తెలుసుకున్నారు. సర్దారీ చేయించుకున్న ఆయన ఆరోగ్య పరిస్థితిపై ఆరా తీశారు. త్వరగా కోలుకో వాలని ఆకాంక్షించారు. ఈ విషయాన్ని మోదీ ఎక్స్ వేదికగా వెల్లడించారు. “ఆంధ్రప్రదేశ్ ఉప ముఖ్యమంత్రి పవన్ కల్యాణ్ తో మాట్లాడాను. ఆయన ఎంతో ధైర్య సాహసాలు కలిగిన వ్యక్తి. అతి త్వరలోనే కోలుకుంటారని నమ్ముతా.. ఆయన సంపూర్ణ ఆరోగ్యం కోసం ప్రార్థిస్తున్నాను” అని పేర్కొన్నారు. శుక్రవారం సాయంత్రం సైన్స్ సర్దారీ చేయించుకున్న పవన్ ప్రస్తుతం విశ్రాంతి తీసుకుంటున్నారు. ప్రధాని ఫోన్ చేసినందుకు ఎక్స్ ప్రెస్ వాదాలు తెలిపారు. తన ఆరోగ్య పరిస్థితి గురించి తెలుసుకోవడానికి మోదీ సమయం కేటాయించి మాట్లాడి, తాను త్వరగా కోలుకోవాలని కోరినందుకు కృతజ్ఞుడనై ఉంటానన్నారు. ప్రధాని మోదీ నిరంతర మార్గదర్శకత్వం, మద్దతుకు ధన్యవాదాలు తెలిపారు.

### జలధార అమలుకు నోడల్ కీలకం



అమరావతి, ఐఎన్బిఐమ్స్ జలధార అమలుకు సంబంధించి మండల నోడల్ అధికారులు కీలకంగా వ్యవహరించాలని, అర్బన్ మండలాల్లో కూడా నోడల్ అధికారులు పర్యవేక్షించాలని ముఖ్యమంత్రి చంద్రబాబు ఆదేశించారు. జలధార-జలహారతి కార్యక్రమంపై ఆదివారం టెలికాన్ఫరెన్స్ నిర్వహించారు. నీటి సరఫరా-నీటి భద్రత విషయంలో అన్నమయ్య జిల్లా మోడల్.. రాష్ట్రవ్యాప్తంగా అమలు కావాలన్నారు. భారీ వర్షాలు పడినా ముంపు లేకుండా కాలువలు, చెరువులను మరమ్మతులు చేయాలన్నారు. వర్షాకాలంలో చెరువులనీ నింపాలని చెప్పారు. రాష్ట్రంలో వివిధ దేవాలయాల్లో ఉన్న పుష్పరిణులలో నీటిని నింపేలా కార్యచరణ ప్రణాళికను తయారు చేసుకోవాలన్నారు.

# విమర్శలకు వెరవడు.. విజన్ ను వీడడు



- ఆయన ముందుచూపు ఫలితమే హైటెక్ సిటీ
- విభజిత ఏపీకీ భవ్య రాజధానే లక్ష్యంగా అడుగులు
- అమరావతిని క్యాంటన్ హాట్ గా మార్చేందుకు కృషి
- రాజకీయాలకు తక్కువ టైం.. సుపరిపాలనకు ఎక్కువ
- ఆది నుంచీ ఇదే బాబు అభివృద్ధి మంత్రం
- వైసీపీ ఐదేళ్ల విధ్వంసం నుంచి రాష్ట్రాన్ని గాడిన పెట్టేందుకు అవిశ్రాంత కృషి
- 22 నెలల్లోనే రూ.9.36 లక్షల కోట్ల పెట్టుబడులు ఆయన ఘనతే

(అమరావతి-ఐఎన్బిఐమ్స్) 'పరిపాలనపై అత్యల్ప దృష్టి.. రాజకీయంపై అత్యధిక దృష్టి పెట్టడం వల్ల ఈ దేశం సామాజికంగాను, ఆర్థికంగాను ఇప్పటికే భారీ మూల్యం చెల్లించుకుంది. ఇకనైనా పరిస్థితులు మారాలి. సుపరిపాలనకు ఎక్కువ సమయం.. రాజకీయానికి తక్కువ సమయం కేటాయించగలిగే రోజులు రావాలి. అప్పుడే ఆ సమాజం అభివృద్ధిపరంగా దూసుకెళ్తుంది' ..2003లో ప్రస్తుతమైన 'మనసులో మాట' పుస్తకంలో చంద్రబాబు వ్యక్తం చేసిన అభిప్రాయమిది. రెండు దశాబ్దాలు దాటినా ఆయన ఆశించిన మార్పులైతే రాలేదు.. కానీ ఆయన నేటికీ అదే అభిప్రాయానికి నిబద్ధుడై ఉన్నారు.

రాష్ట్రాభివృద్ధిని కాంక్షించే నాయకుడిగా.. రాజకీయాలకు తక్కువ సమయం.. సుపరిపాలనకు ఎక్కువ సమయం కేటాయించామని నేటికీ పదే పదే చెబుతూ కలుషిత రాజకీయాలను మార్చేందుకు తన వంతు ప్రయత్నం చేస్తూనే ఉన్నారు. ముఖ్యమంత్రి చంద్రబాబు సోమవారం 76వ పుట్టిన రోజు జరుపుకొంటున్నారు. ఉమ్మడి చిత్తూరు జిల్లాలోని మారుమూల గ్రామం నారావారిపల్లెలో పుట్టిన చంద్రబాబుకు విలక్షణ రాజకీయ నాయకుడిగా పేరుంది. ఆయన ఆలోచనలు తొలి నుంచి సమకాలీన రాజకీయ నాయకులకు భిన్నంగా ఉండేవి. కంప్యూటర్ హవా మొదలైనప్పుడు.. రాసున్న రోజుల్లో ప్రపంచాన్ని శాసించేది ఇన్ఫర్మేషన్ టెక్నాలజీ (ఐటీ) రంగమేనని గుర్తించి.. దానికి అనుగుణంగా చక్కగా పావులు కదిపిన నాయకుడు చంద్రబాబు. ఆ రోజు కంప్యూటర్లు కూడుపెడతాయా అని ప్రతిపక్ష నాయకులు అపహాసం చేసినా విమర్శలకు వెరవకుండా ముందుకు వెళ్లబట్టే నేడు హైదరాబాద్ హైటెక్ సిటీగా ప్రపంచవటంలో నిలవగలిగింది. తాజాగా క్యాంటన్ కంప్యూటర్ హవా మొదలైంది. దేశంలో వీటి ప్రాధాన్యాన్ని గుర్తించిన ఏకైక సీఎం చంద్రబాబు. అమరావతిని క్యాంటన్ కంప్యూటర్ హాట్ గా తీర్చిదిద్దాలన్న లక్ష్యంతో ఆయన పనిచేస్తున్నారు. విభజిత ఆంధ్రప్రదేశ్ రాజధాని లేని నగరంగా మిగిలిపోకూడదని.. అమరావతిని


### నరేంద్ర మోదీ ప్రసంగం కొత్త రాజకీయ వివాదానికి దారి

ప్రధాని నరేంద్ర మోదీ ప్రసంగంపై విపక్షాల ఆగ్రహం ఎన్నికల కోడ్ ఉల్లంఘించారని ఎలక్షన్ కమిషన్ కు ఫిర్యాదు



న్యూఢిల్లీ, ఐఎన్బిఐమ్స్: చట్ట సభల్లో మహిళలకు 33 శాతం రిజర్వేషన్లు కల్పించే రాజ్యాంగ(131వ సవరణ) బిల్లు లోక్ సభలో వీగిపోయిన దరిమిలా ప్రధాని నరేంద్ర మోదీ జాతిసద్దేశించి చేసిన ప్రసంగం కొత్త రాజకీయ వివాదానికి దారి తీసింది. అధికారిక జాతీయ ప్రసంగాన్ని ప్రధాని మోదీ పక్షపాత రాజకీయ ప్రసారంగా మార్చివేశారని పలువురు విపక్ష నేతలు ఆరోపించారు. తామేమీ తప్పులు చేయలేదని.. బీజేపీ ప్రభుత్వమే తప్పులు చేసిందన్నారు. ప్రజల ఆకాంక్షలకు ప్రాతినిధ్యం వహించని ఆ పార్టీ అధికారంలోంచి దిగిపోవాలని వారు డిమాండ్ చేశారు. గత 12 ఏండ్లుగా చెప్పుకోదగ్గదేమీ సాధించలేక, నిరాశ నిస్పృహలకు లోనైన మోదీ జాతీయ ఉద్దేశించి చేసే అధికారిక ప్రసంగాన్ని బురద జల్లుడు, పచ్చి అబద్ధాలతో నిండిన రాజకీయ ప్రసంగంగా మార్చారని కాంగ్రెస్ జాతీయాధ్యక్షుడు ఖర్గే విమర్శించారు.

### నేడు రైతు భరోసా రెండో విడత నిధులు



● కాశీశ్వరం ఆలయ అభివృద్ధి పనులకు భూమి పూజ  
● నన్నూర్ పల్లి బహిరంగ సభకు హాజరుకానున్న సీఎం  
● అక్కనుంచే రైతుభరోసా 2వ విడత నిధుల విడుదల

ప్రభుత్వం అందజేసిన విషయం తెలిసింది. సోమవారం రెండో ఎకరానికి సంబంధించిన చెల్లింపు జరగనుంది. ఉదాహరణకు ఒక రైతుకు 1 ఎకరం 20 గుంటల భూమి ఉంటే.. ఒక ఎకరానికి సంబంధించి గతంలోనే రూ.6 వేల సొమ్ము అందింది. మిగతా 20 గుంటల భూమికి ఇప్పుడు జమకానుంది. రెండెకరాల కన్నా ఎంత ఎక్కువ భూమి ఉన్నా.. సదరు రైతులకు అందులో రెండో ఎకరానికి సంబంధించిన రైతు భరోసా సోమవారం అందనుంది. అంటే ఎకరంలోపున్న రైతులకు తొలి విడతలోనే రైతు

### అజారుద్దీన్ కు పది రోజులే గడువు



- హెచ్ఎస్ అవకతవకల కేసు కారణంగా పెండింగ్
- గవర్నర్ కు కలిసి రిజ్లెస్ట్ చేసిన సీఎం రేవంత్ రెడ్డి
- అయినా అంగీకరించని గవర్నర్ శివప్రతాప్ శుక్లా
- న్యాయసలహా తీసుకున్న తర్వాతే తుది నిర్ణయం

### రైతు రుణమాఫీపై బుకాయిస్తున్న కాంగ్రెస్



- మంత్రి తుమ్మల మండలంలో రుణమాఫీ నిరాపిస్తే రాజీనామా: హరిశ్చంద్ర
- ఏపీకీ మేలు కోసం ప్రాజెక్టుల పదావు
- వడ్డీ, మక్కలు కొనే దిక్కలేదు
- ఖమ్మం జిల్లాలో ఆర్.ఎస్.ఆర్. సమస్యలలో ధ్వజమెత్తిన మాజీ మంత్రి హరిశ్చంద్ర

# విమర్శలకు వెరవడు.. విజన్ ను వీడడు

(మొదటి పేజి (తరువాతి))

ప్రపంచంలోనే అత్యధునిక నగరంగా తీర్చిదిద్దాలని తపిస్తున్నారని వైసీపీ హయాంలో ఐదేళ్లు రాష్ట్రం తిరోగమనంలోకి వెళ్లింది. విద్యుత్ సౌకర్యాన్ని అధిగమించి తిరిగి గాడిన పెట్టేందుకు చంద్రబాబు కృషి చేస్తున్నారు. ఏ దేశమైనా అభివృద్ధిపథంలో ఆడుగులు వేయాలంటే.. ముందుగా ప్రస్తుతం ఉన్న ఆస్తులు, అప్పుల జాబితాను జాగ్రత్తగా పరిశీలించి దానికి అనుగుణంగా స్పష్టత, నిబద్ధతలతో వ్యూహాన్ని రచించే నాయకులు ఉన్నప్పుడే సాధ్యమని ఆయన బలంగా విశ్వసిస్తారు. ప్రస్తుతం రాష్ట్రంలో అదే విధానాన్ని ఆచరిస్తున్నారు. వైసీపీ మిగిలిన విద్యుత్ సంపల్ల పేరుకుపోయిన అప్పులను ఒకవైపు.. రాష్ట్రానికి సహజసిద్ధంగా లభించిన ఆస్తులను మరోవైపు బేరీజు వేసుకుంటూ విద్యుత్ సంపల్ల వికాసం దిశగా రాష్ట్రాన్ని ఆడుగులు వేస్తున్నారు.

పెట్టుబడుల వేటగాడు..

చంద్రబాబు 1998లో సిలికాన్ వ్యాలీలోని శాన్ జోసె ప్రాంతంలోని మిల్పిటాస్ అనే చిన్న మున్సిపాలిటీని సందర్శించారు. అప్పట్లో 50వేల జనాభాతో ఉండే ఈ పట్టణం ఏడాదికి 40 మిలియన్ డాలర్ల ఆదాయాన్ని పన్నుల రూపంలో ఆర్జించేది. సాఫ్ట్వేర్, హార్డ్వేర్ టెక్నాలజీ కంపెనీల నుంచే సమకూరేది. చంద్రబాబు అక్కడి అధికారులను.. ఇన్ని పరిశ్రమలను మీరలా ఆకర్షించగలిగారని ప్రశ్నించారు. దానికి స్థానిక అధికారి తమ పద్ధతి వివరించారు. 'ఎవరైనా కంపెనీ ఏర్పాటుకు వస్తే నాలుగైదు విషయాల గురించి సమాచారం అడుగుతాం. ఎంత స్థలం కావాలి? ఎంత మంది ఉద్యోగులు పనిచేస్తారు? కంపెనీ పెట్టుబడి ఎంత? ఎంత టర్నోవర్ సాధించాలని లక్ష్యంగా పెట్టుకున్నారు.. వంటి అంశాలను అడిగి మేం అభివృద్ధి చేసిన సాఫ్ట్వేర్లో సమాధానాలను ఫీడ్ చేస్తాం. వెంటనే ఆ సాఫ్ట్వేర్.. ఆ

కంపెనీ ద్వారా మా నగరానికి ఎంత పన్ను లభిస్తుంది.. ఉద్యోగుల స్థానిక ఖర్చుల ద్వారా ఎంత ఆదాయం వస్తుంది.. మొదలైన వివరాలు అందిస్తుంది. వాటి ఆధారంగా ఆ కంపెనీకి ఏయే ప్రోత్సాహాలు ఇవ్వాలి నిర్ణయిస్తాం. ఇదంతా పారదర్శకంగా ఉండడంతో కంపెనీలు మా నగరానికి రావడానికి ఇష్టపడుతున్నాయి' అని సమాధానం ఇచ్చారు. మిల్పిటాస్ ఒకప్పుడు చెత్త నగరంగా పేరొందిన.. ప్రస్తుతం కాలిఫోర్నియాలోనే అత్యధిక ఆదాయం ఉన్న సంపన్న నగరమిది. నాటి నుంచి నేటి వరకు రాష్ట్రంలో పరిశ్రమల స్థాపనకు చంద్రబాబు కూడా అదే వ్యూహాన్ని అనుసరిస్తున్నారు. ఈజ్ ఆఫ్ డూయింగ్ బిజినెస్ నుంచి.. మారుతున్న పరిస్థితులకు అనుగుణంగా స్పీడ్ డూయింగ్ అమలు చేస్తూ పెట్టుబడుల వేటగాడిగా పేరొందారు. కూటమి అధికారంలోకి వచ్చిన 22 నెలల్లో రూ.9.36 లక్షల కోట్ల పెట్టుబడులకు ప్రభుత్వం ఆమోదం తెలిపిందంటే.. అది చంద్రబాబు వల్లే సాధ్యమైందంటే అతిశయోక్తి కాదు.

## లోకసభలో బిల్లుకు బ్రేక్ తో అంచనాలు తారుమారు

- జనాభా కొత్త లెక్కల ఆధారంగానే పునర్విభజన
- 2031లో జనాభా లెక్కలకు సమగ్రత వస్తుందని
- కేంద్రమంత్రి శోభా కరందాజే వ్యాఖ్యలు
- జనాభా లెక్కల సమగ్రత, తుది నోటిఫికేషన్
- ఆధారంగానే డిలిమిటేషన్ కమిషన్ ఏర్పాటు
- ఆ నివేదికకు మరో రెండున్నరేండ్లు పట్టే అవకాశం
- ఆ తరువాత మహిళా రిజర్వేషన్లు, డిలిమిటేషన్



పట్టణభల్లో 33% రిజర్వేషన్లు కల్పించే నిర్ణయం ఇప్పటికే ఖరారైంది. అయితే, ఈ సవరణ ఆమోదించినప్పుడు జనగణన-2027 ఆధారంగా నియోజకవర్గాల పునర్విభజన (డిలిమిటేషన్) పూర్తి చేశాకే మహిళా రిజర్వేషన్లు అమల్లోకి వస్తాయనే షరతు పెట్టారు. ఆ షరతును తొలగించడం కోసమే ఇటీవల కేంద్ర ప్రభుత్వం మహిళా బిల్లును డిలిమిటేషన్ బిల్లుతో ముడిపెట్టి రాజ్యాంగ సవరణ చేయాలని భావించింది. అయితే, బిల్లు

లోకసభలో వీగిపోవడంతో అనివార్యంగా కొత్త జనాభా లెక్కల ఆధారంగానే మహిళా రిజర్వేషన్లు, నియోజకవర్గాల పునర్విభజన చేయాల్సిన పరిస్థితి ఏర్పడింది. అయితే, తొలి దశ జనగణన ఇప్పటికే మొదలైంది. దేశవ్యాప్తంగా ఇది కొనసాగుతున్నది. రెండో దశ ప్రక్రియ ఫిబ్రవరి 2027లో ప్రారంభమై, మార్చి 31 నాటికి ముగుస్తుంది. ఈ రెండు నెలల్లో ఎన్యూమరేటర్లు ఇంటింటికీ తిరిగి జనాభా లెక్కలు సేకరిస్తారు.

## లీయింబర్స్ మెంట్ రాక.. అవమానం భరించలేక.. విద్యార్థి ఆత్మహత్య

హైదరాబాద్ సిటీబ్యూరో/రంగారెడ్డి, ఏప్రిల్ 19 హయత్ నగర్/ఇబ్రహీంపట్నం : సర్కార్ పై ఎంతో భరోసాతో ఉన్నత చదువుల చదువుకోవాలనుకున్న ఆ యువకుడి కలలు కల్లలయ్యాయి. ప్రభుత్వం నుంచి రాజీనామా ఫీజు రీయింబర్స్ మెంట్ రాక.. సొంతంగా ఫీజు కట్టే స్థానం తేలేక.. కాలేజీలో ఎదురైన అవమానం భరించలేక ఇంజనీరింగ్ విద్యార్థి బలస్వరణానికి పాల్పడటం రాష్ట్రంలో కలకలం రేపింది. శనివారం రాత్రి హయత్ నగర్ పోలీస్ స్టేషన్ పరిధిలో ఈ ఘటన జరుగగా, విద్యార్థి ఆత్మహత్యకు కళాశాల

యాజమాన్యమే కారణమంటూ మృతుడి బంధువులు, విద్యార్థి సంఘాల నేతలు ఇబ్రహీంపట్నంలోని శ్రీఇందూ ఇంజనీరింగ్ కళాశాల వద్ద ఆందోళనకు దిగారు. కాలేజీ ఎదుట ఆందోళన చేస్తున్నవారిపై పోలీసులు లాఠీచార్జి చేయడంతో విద్యార్థి సంఘం లు ఆగ్రహం వ్యక్తంచేశాయి. ఈ ఘటనకు సంబంధించి పోలీసులు, మృతుడి తండ్రి తెలిపిన వివరాల ప్రకారం.. జగిత్యాల జిల్లా, గొల్లపల్లికి చెందిన మ్యూడరి రమేశ్ ప్రైవేట్ డ్రైవర్ గా పనిచేస్తున్నాడు. హైదరాబాద్ కు వలస వచ్చి

హయత్ నగర్ లోని రాఘవేంద్రనగర్ కాలనీలో కుటుంబంతో కలిసి నివాసముంటున్నాడు. కొడుకు ప్రణీత (21) ఇబ్రహీంపట్నంలోని శ్రీఇందూ ఇంజనీరింగ్ కాలేజీలో బీటెక్ మూడో సంవత్సరం చదువుతున్నాడు. ఈ ఏడాది ఫీజు రీయింబర్స్ మెంట్ కోసం దరఖాస్తు చేసుకోగా ఫీజు.. దీంతో రూ.95 వేలు ఫీజు సొంతంగా కట్టాలని కాలేజీ యజమాన్యం సూచించింది. ఫీజు కోసం తండ్రి స్వగ్రామానికి వెళ్లి అక్కడ బంగారం తాకట్టు పెట్టి బ్యాంక్ నుంచి రుణం తీసుకోవడానికి ప్రయత్నిస్తున్నాడు.

## నేడు రైతు భరోసా రెండో విడత నిధులు

భరోసా పూర్తయింది. రెండు ఎకరాల వరకు భూమి ఉన్న వారికి ఇప్పుడు చెల్లింపు పూర్తికానుంది. ఇదే తరహాలో విడతల వారీగా మిగతా భూములకూ నిధులు ఇవ్వనున్నారు. ఈ చెల్లింపునకు సంబంధించి పట్టణాధికారి పాస్ బుక్ ను పరిగణనలోకి తీసుకుంటారు. ఒక రైతుకు రెండు చోట్ల భూమి ఉండి, రెండు పాస్ బుక్ లు ఉంటే.. రెండింటిలోనూ ఒక్కో ఎకరానికి ఇప్పటికే చెల్లింపు పూర్తయింది. ఇప్పుడు రెండో ఎకరానికి చెల్లింపు జరగనుంది. రాష్ట్రంలో మొత్తంగా 73 లక్షల పట్టణాధికారి పాస్ బుక్ లు ఉన్నాయి.

**విడతల వారీగా నిధుల సమీకరణ**  
రైతుభరోసా అమలుకోసం ప్రతి సీజన్ కు సుమారు రూ. 9 వేల కోట్ల చొప్పున ఏటా రూ.18 వేల కోట్లు కావాలి. ఏ సీజన్ లో అయినా ఏకమొత్తంగా చెల్లించాలంటే నిధుల సర్దుబాటు చాలా కష్టం. ఈ క్రమంలోనే ప్రభుత్వం విడతల వారీగా నిధులు ఇస్తోంది. గత నెల 23న సిద్దిపేట జిల్లా నర్సయ్య వేదికగా తొలి విడత రైతుభరోసానను ప్రభుత్వం విడుదల చేసింది. 68,89,955 మంది రైతుల ఖాతాల్లో రూ.3,447 కోట్లు నగదు జమ చేసింది. ఎకరంలోపే భూమి ఉన్న రైతులకు విస్తీర్ణానికి అనుగుణంగా సొమ్ము చెల్లించారు. ఇప్పుడు రెండో విడతలో 45,11,947 మంది రైతులకు రూ.2,206 కోట్లను అందించనున్నారు. ఈ మేరకు ఆర్థిక శాఖ ఏర్పాట్లు చేసింది. సోమవారం జయశంకర్ భూపాలపల్లి జిల్లా కాలూరం మండలం నన్నూర్ పట్టణంలో ఏర్పాటుచేసిన ప్రజాపాలన సభలో సీఎం రేవంత్ రెడ్డి రెండో విడత రైతుభరోసా విడుదల చేస్తారు. దీంతో రెండు విడతల్లో కలిపి రైతులకు అందే సొమ్ము రూ.5,653 కోట్లు అవుతుంది. ఇక మూడో విడత చెల్లింపులను ఈ నెలఖరలోగా పూర్తి చేస్తామని సీఎం రేవంత్ ఇప్పటికే చెప్పారు. అయితే మూడో విడతలో మరో ఎకరానికి ఇస్తారా? ఐదెకరాల వరకు పూర్తిచేస్తారా? అనే స్పష్టత రావాల్సి ఉంది.

## రైతు రుణమాఫీపై బుకాయిస్తున్న కాంగ్రెస్

ఖమ్మం, ఏప్రిల్ 19/ఖమ్మం సీటీ : రాష్ట్రంలో రైతు రుణమాఫీ పూర్తిగా అమలైందని వ్యవసాయ శాఖ మంత్రి తుమ్మల నాగేశ్వరరావు నిరూపిస్తే తక్షణం రాజీనామా చేస్తానని, ఇందుకు మంత్రి సిద్ధమా? అని బీఆర్ఎస్ ఎమ్మెల్యే డివ్యూటీ షోర్ లీడర్ హరీశ్ రావు సవాల్ విసిరారు. తుమ్మల ప్రాతినిధ్యం వహిస్తున్న ఖమ్మం నియోజకవర్గం రఘునాథపాలెం మండలంలోని ఏ గ్రామంలోనైనా క్షేత్రస్థాయి పరిశీలనకు సిద్ధమని, 100 శాతం రైతు రుణమాఫీ పూర్తయిందని నిరూపిస్తే తక్షణం రాజీనామా చేస్తానని, ఇదే విషయంపై తుమ్మల సిద్ధిపేటకు వచ్చి రైతులను అడిగి నిరూపించినా రాజీనామాకు సిద్ధంగా ఉన్నానని తేల్చిచెప్పారు. మాజీ మంత్రి పువ్వాడ అజయ్ కుమార్ జన్మదినం సందర్భంగా ఆదివారం ఖమ్మం మమత కాలేజీ గ్రౌండ్ లో బీఆర్ఎస్ శ్రేణులతో నిర్వహించిన భారీ ఆత్మీయ సమ్మేళన సభలో హరీశ్ పాల్గొన్నారు. తెలంగాణ సమాచారం నేతల సమక్షంలో అజయ్ బర్డ్ కేక్ కట్ చేశారు. అనంతరం ఆయనను అతిథులు శాలువలతో సత్కరించి పుష్పగుచ్ఛాలు అందించి శుభాకాంక్షలు తెలిపారు. ఈ సందర్భంగా హరీశ్ మాట్లాడుతూ రాష్ట్ర ప్రజలు 'రేవంత్ పోవాలి.. కేసీఆర్ రావాలి' అని కోరుకుంటున్నారని, అందరి నోటా ఒకేమాట వినిపిస్తున్నదని చెప్పారు. రెండున్నరేండ్లుగా అన్నివర్గాలను బుకాయిస్తున్న కాంగ్రెస్ పాలన కొనసాగుతున్నదని మండిపడ్డారు. రుణమాఫీ చేసేందుకు చేతకాకపోతే ప్రజలకు క్షమాపణ చెప్పాలి తప్ప అబద్ధాలు చెప్పడం ఎందుకని ప్రశ్నించారు.

## అజారుద్దీన్ కు పది రోజులే గడువు

హైదరాబాద్, ఏప్రిల్ 19 : రాష్ట్ర మైనారిటీ శాఖ మంత్రి మహ్మద్ అజారుద్దీన్ ను గవర్నర్ కోటాలో ఎమ్మెల్సీగా నామినేట్ చేసేందుకు గవర్నర్ శివప్రతాప్ శుక్లా అభ్యంతరం వ్యక్తం చేసినట్లు విశ్వసనీయంగా తెలిసింది. హైదరాబాద్ క్రికెట్ అసోసియేషన్ (హెచ్ సీఏ) ఆర్థిక అవకతవకల కేసులో ఈడీ విచారణ ఎదుర్కొన్న నేపథ్యంలో ఆయన్ను నేరుగా ఎమ్మెల్సీగా ఆమోదించేందుకు అంగీకరించలేదని తెలిసింది. న్యాయనిపుణుల సలహా తీసుకున్న తర్వాతే తుది నిర్ణయం తీసుకుంటామని గవర్నర్ తేల్చిచెప్పినట్లు తెలిసింది. అజారుద్దీన్ కు మరో 10రోజులే డెడ్ లైన్ ఉన్నది. ఆయన మంత్రిగా కొనసాగాలంటే ఈలోగా ఎమ్మెల్సీ కావాల్సిన అనివార్యత ఏర్పడింది. ఈ నేపథ్యంలో ముఖ్యమంత్రి రేవంత్ రెడ్డి ఆదివారం గవర్నర్ తో భేటీ అయినట్లు సమాచారం. గవర్నర్ కోటాలో ముద్దసాని కోడందారారెడ్డి, మహ్మద్ అజారుద్దీన్ పేర్లను సిఫార్సు చేస్తూ రాష్ట్ర మంత్రివర్గం ఇప్పటికే గవర్నర్ కు పంపింది. ఈ ఇద్దరు పేర్లను ఆమోదించాల్సిందిగా రేవంత్ రెడ్డి గవర్నర్ ను అభ్యర్థించినట్లు తెలిసింది.

## ఒప్పందం చేసుకోకుంటే భారీ దాడులు

ఇరాన్ కు బ్రంప్ హెచ్చరిక



వాషింగ్టన్, ఏప్రిల్ 19: ఒక వైపు దౌత్య చర్యలు.. మరో వైపు బలప్రయోగం ముప్పు.. పశ్చిమాసియా సంక్షోభానికి తెరదించేందుకు రెండో విడత చర్యలకు సోమవారం సాయంత్రం పాకిస్థాన్ లోని ఇస్లామాబాద్ కు తమ ప్రతినిధులు చేరుకుంటారని వెల్లడిస్తూనే మరో వైపు ఇరాన్ మౌలిక సదుపాయాలపై దాడులు చేస్తామని అమెరికా అధ్యక్షుడు బ్రంప్ హెచ్చరించారు. 'నా ప్రతినిధులు చర్యల కోసం పాకిస్థాన్ లోని ఇస్లామాబాద్ కు వెళ్తున్నారు. వారు సోమవారం సాయంత్రం అక్కడ ఉంటారు' అని ఆయన ట్విట్ సోషల్లో పేర్కొన్నారు. తాను న్యాయమైనదిగా, సహేతుకమైనదిగా అభిప్రాయించిన ఒప్పందాన్ని అంగీకరించడానికి కనుక విఫలమైతే ఇరాన్ మౌలిక సదుపాయాలు లక్ష్యంగా భారీ దాడులు చేస్తామని హెచ్చరించారు. హెచ్చరికే జలసంధిలో అంతర్జాతీయ నౌకలపై కాల్పులకు పాల్పడటం ద్వారా ఇరాన్ ఒప్పందాన్ని ఉల్లంఘించిందని ఆయన ఆరోపించారు. పూర్తిగా తెలివిన హెచ్చరికే జలసంధిని కొన్ని గంటలకే మూసివేస్తున్నట్లు ఇరాన్ చేసిన ప్రకటనను అమెరికా అధ్యక్షుడు డొనాల్డ్ ట్రంప్ ఎగతాళి చేశారు. ఈ విషయంలో ఇరాన్ కొంచెం తెలివితేలికపాటిగా వ్యవహరించిందని, అయితే ఆ చర్యతో అమెరికాను భాక్ కిమెయల్ చేయలేదని అన్నారు.

యుద్ధం ఎలా గెలువాలో ఇజ్రాయెల్ కు తెలుసు అమెరికా అధ్యక్షుడు డొనాల్డ్ ట్రంప్ ఇజ్రాయెల్ ను ప్రశంసలతో ముంచెత్తారు. సంఘర్షణల సమయంలో కొన్ని దేశాలు తమ నిజస్వరూపాన్ని బయటపెట్టారన్నారు. కానీ, ఇజ్రాయెల్ మాత్రం వాటిలా కాకుండా అన్ని సమయాల్లో తమ వెంట నిలిచిందన్నారు. ఇజ్రాయెల్ లు చాలా ధైర్యవంతులు, విధేయులు, తెలివైనవారని ప్రశంసలు కురిపించారు. యుద్ధంలో ఆ దేశం గట్టిగా పోరాడుతున్నదని, ఎలా గెలువాలో దానికి తెలుసునని అన్నారు.

ఇరాన్ నౌకలను సీజ్ చేయాలని వ్యూహం పశ్చిమాసియా సంక్షోభం ఎనిమిదో వారంలోకి చేరుకున్నా ఇరాన్ లోగే పరిస్థితి కనపడకపోవడంతో అమెరికా మరో వ్యూహాన్ని తెరపైకి తెచ్చింది. ప్రపంచ వ్యాప్తంగా ఇరాన్ వాణిజ్య నౌకలు, చమురు ట్యాంకర్లు ఎక్కడున్నా సీజ్ చేయాలని వ్యూహం పన్నుతున్నది. ఇప్పటికే ఇరాన్ నౌకాశ్రయాలను దిగ్బంధించిన అగ్రరాజ్యం.. దాని జల రవాణా వ్యవస్థను కూడా దెబ్బ తీసేందుకు చకచకా వ్యూహాలు పన్నుతున్నది.

'బాబ్ అల్ మాండెబ్ ను మూసేస్తాం' పశ్చిమాసియా సంక్షోభం నివారణకు జరుగుతున్న శాంతి ప్రయత్నాలకు అమెరికా అడ్డంకి ఇలాగే కొనసాగితే హెచ్చరికే హెచ్చరికే మూసివేసినట్లుగానే యెమెన్ లోని బాబ్ అల్ మాండెబ్ జలసంధిని తామూ మూసివేస్తామని హౌతీ గ్రూప్ సీనియర్ అధికారి ఒకరు ఆదివారం బ్రంప్ ను హెచ్చరించారు. 'బాబ్ అల్ మాండెబ్ జలసంధిని మూసివేయాలని కనుక నిర్ణయించుకుంటే అప్పుడు మానవాళి, కనిపించని అదృశ్య శక్తులు కూడా దానిని తెరువడానికి పూర్తిగా శక్తిహీనులవుతారు. కాబట్టి శాంతికి ఆటంకం కలిగించే విధానాలను యూఎస్ ముగించాలి' అని హుస్సేన్ అల్-అజ్జీ ఒక ప్రకటనలో కోరారు. అంతర్జాతీయ సరుకు రవాణాకు హెచ్చరికే, అల్ మాండెబ్ కీలకం. వాటిని మూసివేస్తే ఇంధన సంక్షోభం మరింత పెరిగే అవకాశం ఉంది.

## కేసుల భయంతో బాగిసిలా బతుకాలా..?..

దత్తప్రభుడు జగన్ తెర తొలగిందని, బీజేపీతో పెట్టుకున్న అక్రమ పొత్తు తేలుతేలుమైందని ఆయన సోదరి, ఏపీసీసీ అధ్యక్షురాలు వైఎస్ షర్మిల విమర్శించారు. విపక్షం ముసుగులో ఉన్న వైఎస్సార్ బీజేపీ సైతం ఆర్ఎస్ఎస్ పక్షమేనని నిజ నిరూపణ జరిగిందని అన్నారు. బిల్లులను అడ్డుకున్న ప్రతిపక్ష పార్టీలు ఏం సాధించాయి..? అని వైసీపీ అధినేత జగన్ ప్రశ్నించడంపై ఆమె స్పందించారు. టీడీపీ, జనసేనలను మించి మోడీని ఇంతలా మోయాలా..? మన దేశ రాజ్యాంగ పరిరక్షణ కంటే బీజేపీ భజనే ముఖ్యమా..? అని ప్రశ్నించారు. అక్రమ డీ లిమిటేషన్ బిల్లుపై ఎన్డీఎ పక్షాన నిలబడ్డందుకు జగన్ సిగ్గుపడాలని ప్రకృతి అన్నారు. ఐదేళ్ల పాలనలో చేసిన అవినీతి కోసం ఇంతలా బీజేపీతో అంటకాలా..? కేసుల నుంచి రక్షణ కోసం బానిసగా బ్రతకాలా..? బీజేపీ బిల్లులకు గొర్రెలా, గుడ్డిగా తలాడించాలా..? మోడీ మెప్పు కోసం సొంత కాకిలెక్కలు అల్లాలా..? అని నిలదీశారు. ఇదేనా తమరు చెప్పే వైఎస్ఆర్ ఆశయాలు, వారసత్వం..? అని ప్రశ్నించారు. మహానేత సిద్ధాంతాలను మంటగలిపినందుకు, విలువలకు తూట్లు పొడిచినందుకు ఆత్మవిమర్ష చేసుకోవాలి అన్నారు. రాజ్యాంగానికి విఘాతం కలిగించే అక్రమ బిల్లులకు విపక్షాలు అడ్డుపడి విజయం సాధిస్తే.. ఏం సాధించారని ప్రశ్నించడం హాస్యాస్పదమని, కోట్లాది మంది రాష్ట్ర ప్రజలు గుండెలు గాయపరచడమే మీ గొప్పతనమా అని నిలదీశారు. దక్షిణాది రాష్ట్రాల భావోద్వేగాన్ని అర్థం చేసుకోకపోవడమా మీ రాజకీయం..? అన్నారు. ప్రతిపక్షంగా విపక్షానికి మద్దతు ఇవ్వాలి అంటే అధికార పక్షానికి క్షే కొట్టడం ప్రపంచంలో ఎక్కడైనా ఉందా..? అని ప్రశ్నించారు.

### ఘనంగా శ్రీదేవి భూదేవి సమేత వెంకటేశ్వర స్వామి కళ్యాణం



ఐ ఎన్ బి టైమ్స్ సందిగామ ఏప్రిల్ 19: శ్రీదేవి భూదేవి సమేత వెంకటేశ్వర స్వామి వారి కళ్యాణం ఆదివారం ఉదయం 9 గంటల నుంచి సందిగామ నెహ్రూ నగర్ లోని వెంకటేశ్వర స్వామి వారి దేవాలయం నందు వేదమంత్రాల మధ్య ఆశేష జనవాహిని నడుమ అత్యంత వైభవంగా కనుల పండుగగా కమనీయంగా స్వామివారి కళ్యాణం జరిగింది. ఈ సందర్భంగా రాష్ట్ర స్టార్స్ వారి ఆధ్వర్యంలో కల్యాణానికి వచ్చిన భక్తులకు మజిలీ పంటిచీ చేయడం జరిగినది. తదనంతరం భక్తులకు తీర్థప్రసాదాలు మరియు స్వామివారి అన్న ప్రసాద వితరణ భక్తులకు ఎటువంటి అసౌకర్యం కలగకుండా దేవాలయ కమిటీ వారు ప్రత్యేక ఏర్పాట్లు చేశారు.

### షార్ట్ సర్క్యూట్ జరిగినప్పుడు వెంటనే మెయిన్ స్విచ్ ఆఫ్ చేయాలి

అగ్నిమాపక వారోత్సవాలలో అగ్నిమాపక కేంద్రాధికారి రాజయ్య

ఐ ఎన్ బి టైమ్స్ సత్యవేడు ఏప్రిల్ 19: విద్యుత్ షార్ట్ సర్క్యూట్ చోటు చేసుకున్నప్పుడు వెంటనే మెయిన్ స్విచ్ ఆఫ్ చేయాలని తిరుపతి జిల్లా సత్యవేడు అగ్నిమాపక కేంద్ర అధికారి రాజయ్య పేర్కొన్నారు. అగ్నిమాపక వారో తృవాల భాగంగా ఆదివారం స్థానిక ప్రభుత్వ కమ్యూనిటీ వైద్యశాల, శ్రీవెంకటేశ్వర ఆస్పత్రి ప్రాంగణాల్లో విద్యుత్ షార్ట్ సర్క్యూట్ నివారణపై అవగాహన కల్పించారు. ఈ సందర్భంగా రాజయ్య మాట్లాడుతూ షార్ట్ సర్క్యూట్ వల్ల అగ్నిప్రమాదాలు, విద్యుత్ షాకిలు సంభవించే అవకాశం ఉందన్నారు. షార్ట్ సర్క్యూట్ వల్ల మంటలు చెలరేగితే మంటలను ఆర్పటానికి ఎట్టి పరిస్థితుల్లోనూ నీటిని ఉపయోగించరాదన్నారు. కాలిపోతున్న వాసన లేదా పొగ వస్తే, వెంటనే ఆ ప్రాంతాన్ని ఖాళీ చేసి, విద్యుత్ సరఫరాను నిలిపివేయాలని ఆయన సూచించారు. అయితే విద్యుత్ షార్ట్ సర్క్యూట్ నివారించాలంటే ఓవర్లోడింగ్ తగ్గించాలన్నారు. దీంతోపాటు పాతబడిన, దెబ్బతిన్న వైర్లను వెంటనే మార్చాల్సిన అవసరం ఉందన్నారు. ఇంట్లో నాణ్యమైన ఐఎస్ఐ మార్కెట్ ఉన్న వైర్లు, స్విచ్లను మాత్రమే వాడాలి అన్నారు. సరైన రేటింగ్ ఉన్న మినియంట్ సర్క్యూట్ బ్రేకర్లు, ఎర్త్ లీకేజ్ సర్క్యూట్ బ్రేకర్లు ఉపయోగించాలన్నారు. తదనంతరం విద్యుత్ షార్ట్ సర్క్యూట్ వల్ల ఏర్పడే పొగను ఆర్పే విధానంపై డెమా నిర్వహించారు.



### కూకట్పల్లి నియోజకవర్గంలోని మోతీ నగర్ పరిధిలో పాదయాత్ర నిర్వహించిన కూకట్పల్లి కాంగ్రెస్ పార్టీ ఇంచార్జ్: బండి రమేష్



ఐ ఎన్ బి టైమ్స్ కూకట్పల్లి ప్రతినిధి, ఏప్రిల్ 19 నియోజకవర్గంలోని సమస్యలను ప్రాధాన్యత క్రమంలో పరిష్కరిస్తున్నామని టీపీసీసీ ఉపాధ్యక్షుడు కూకట్పల్లి కాంగ్రెస్ పార్టీ ఇంచార్జ్ బండి రమేష్ పేర్కొన్నారు. ప్రజా సమస్యల పరిష్కారం కోసం ఆదివారం ఆయన స్థానిక నాయకులతో కలిసి మోతీ నగర్ పరిధిలోని అవంతి నగర్ షోటలో పాదయాత్ర నిర్వహించారు. ఈ సందర్భంగా స్థానికులు బస్టిలో తాము ఎదుర్కొంటున్న సమస్యలను రమేష్ కి విన్నవించారు. ముఖ్యంగా ఇక్కడ నాలాకు మెష్ లేకపోవడంతో చెత్తను నాలాలో వేస్తున్నారని తద్వారా నాలా పూడిపోయి మురుగునీటి ప్రవాహానికి ఇబ్బంది తలెత్తుతోందన్నారు. నాలా ఇరువైపులా మెష్ ఏర్పాటు చేయడంతో పాటు ప్రతినెల పూడిక తొలగించాలని కోరారు. కాలనీ కి పక్కనున్న రైల్వే ట్రాక్ కు మధ్యలో గతంలో సగం వరకు మాత్రమే రక్షణగోడ నిర్మించారని దాన్ని కాలనీ అంతమేరా పూర్తిగా నిర్మించాలని కోరారు. ఆయా సమస్యలను అధికారుల దృష్టికి తీసుకెళ్లి వెంటనే పరిష్కారానికి కృషి చేస్తానని రమేష్ స్థానికులకు హామీ ఇచ్చారు. ఈ కార్యక్రమంలో మోతీ నగర్ మాజీ కార

### మాలలకు స్మశాన స్థలాన్ని కేటాయించిన ప్రభుత్వ చీఫ్ విప్ జీవి

ధన్యవాదాలు తెలియజేసిన మాల మహానాడు కమిటీ వినుకొండ ఏప్రిల్ 19 పట్టణంలో సుమారు ఐదు వేల పైబడి జనాభా కలిగిన మాలలకు ఒక మనిషి చనిపోతే పాతి పెట్టడానికి స్మశాన భూమి లేదని గత సంవత్సరం శాసన సభ్యులు జీవి ఆంజనేయులు కి జాతీయ అధ్యక్షులు గోళ్ళ అరుణ్ కుమార్ రాష్ట్ర అధ్యక్షులు డాక్టర్ గోదా జాన్ పాల్ ఆధ్వర్యంలో వినుకొండ మాల మహానాడు నియోజకవర్గ కమిటీ తో కలిసి అర్జీ ఇవ్వటం జరిగింది. స్పందించిన శాసనసభ్యులు జీవి ఆంజనేయులు అధికారులతో మాట్లాడి బ్రాహ్మణవల్లి పంచాయతీ పరిధిలో సుమారు 1-50 సెంట్లు పైబడి స్థలాన్ని కేటాయించడం జరిగింది. ఆ విషయంపై పట్టణ మరియు నియోజకవర్గ కమిటీ ఆధ్వర్యంలో రాష్ట్ర అధ్యక్షులు డాక్టర్ గోదా జాన్ పాల్ ప్రభుత్వ చీఫ్ విప్ జీవి ఆంజనేయులు కార్యాలయంలో మీడియా సమావేశం ఏర్పాటు చేసి మాట్లాడటం జరిగింది. సంవత్సరాల తరబడి ఈ వినుకొండ పట్టణంలో కనీసం మాలలకు స్మశాన భూమి లేకపోవడం చాలా

దౌర్భాగ్యం అని నేడు శాసనసభ్యులు జీవి ఆంజనేయులు కృషి వలన స్మశాన భూమిని కేటాయించటం మాల మహానాడు కమిటీ నుండి ఆయనకు కృతజ్ఞతలు తెలియజేస్తూ అలాగే ఆ స్మశాన భూమికి భవిష్యత్తులో ఎటువంటి ఇబ్బందులు లేకుండా చుట్టూ ప్రవారి గోడ తో పాటు మేరకు సంబంధించిన పనులు పూర్తి చేయాలని ఎమ్మెల్యే , ఎంపీ నిధుల నుండి మానవ స్మశాన వాటికకు పూర్తి సహాయ సహకారాలు అందించాలని కోరారు. మరొకసారి నియోజకవర్గ కేంద్రంగా ఉన్న వినుకొండ పట్టణంలో మాలలకు స్మశాన భూమిని అందించిన ప్రతి ఒక్కరికీ పేరు పేరున ధన్యవాదాలు తెలియజేశారు. తదుపరి ప్రభుత్వ చీఫ్ విప్ శాసనసభ్యులు జీవి ఆంజనేయులు కి వినుకొండ నియోజకవర్గ మరియు పట్టణ కమిటీ ఆధ్వర్యంలో రాష్ట్ర అధ్యక్షులు డాక్టర్ గోదా జాన్ పాల్ చేతుల మీదుగా దుస్సులవా కప్పి ధన్యవాదాలు తెలియ జేయడం జరిగింది. ఈ సమావేశంలో మాల మహానాడు నియోజకవర్గ అధ్యక్షులు కీర్తిపాటి వెంకటేశ్వర్లు జిల్లా ఉపాధ్యక్షులు కోంఠ్రు విజయ్



పట్టణ అధ్యక్షులు రాయిని చిన్న నియోజకవర్గ గౌరవ అధ్యక్షులు పవడిపల్లి ఇశ్రాయేలు, గౌరవ నలహాదారుడు కొమ్మ తోటి కృపయా, పట్టణ కోశాధికారి పెనుమాల రమేష్, నూజెండ్ల మండల అధ్యక్షుడు అందుకూరి గురుమూర్తి, ఈపూరు మండల అధ్యక్షుడు పెనుమాల వెంకటరావు, పట్టణ ఉపాధ్యక్షులు దారా పాపారావు, దారా హరీష్, ప్రచార కార్యదర్శి మేకల చెన్నయ్య, వినుకొండ మండల ఉపాధ్యక్షులు చలమాల రామాంజనేయులు, ప్రధాన కార్యదర్శి పిడతల రాజా, మాల ఉద్యోగాల నాయకులు మల్లబత్తిని ప్రకాష్, రాయిని రాజా, గుడిపూడి శ్రీను తదితరులు పాల్గొన్నారు.

### ప్రాజెక్ట్ పునర్విక ప్రకటించిన మంత్రి లోకేశ్



మంగళగిరి ఏప్రిల్ 19 సైన్లల్ ముస్యూల్ అల్లోపీ వ్యాధితో బాధపడుతున్న చిన్నారు పునర్వికకు రూ. 16 కోట్ల విలువైన ఇంజనీరింగ్ మంత్రి నారా లోకేశ్ విదేశాల నుంచి తెప్పించిన విషయం తెలిసింది. ఈ ఘటనతో ప్రేరణ పొంది లోకేశ్ కీలక నిర్ణయం తీసుకున్నారు. అరుదైన వ్యాధుల సమగ్ర దృష్టితో 'ప్రాజెక్ట్ పునర్విక' ప్రకటించారు. అరుదైన జన్మ వ్యాధులతో బాధపడే పిల్లల కోసం ప్రత్యేక చర్యలకు నిర్ణయించారు. అత్యంత ఖరీదైన చికిత్సల ఖర్చు తగ్గించు, చికిత్సల అందుబాటు సులభతరం చేయడంపై దృష్టి సారించారు

### ప్రతి ఒక్కరూ జనగణన సదుపాయాన్ని వినియోగించుకోవాలి - జిల్లా కలెక్టర్ చదలవాడ నాగరాణి



భీమవరం ఏప్రిల్ 19 రాష్ట్రంలో జనాభా గణన-2027 మొదటి దశలో స్వీయ-గణన ద్వారా, ఇండ్ల జాబితా, ఇండ్ల గణన కార్యకలాపాల ప్రక్రియ ప్రారంభమైందని జిల్లా కలెక్టర్ చదలవాడ నాగరాణి తెలిపారు. ఈ ప్రక్రియలో భాగంగా ప్రజలు తమ వివరాలను స్వయంగా నమోదు చేసుకునే సౌకర్యం మే 30వ తేదీ వరకు అందుబాటులో ఉంటుందని తెలిపారు. ఈ విధానం చాలా సులభమైందని పేర్కొంటూ, స్ట్రెజూం://ంవ.ఎవఅంబం.స్ట్రశీజ.అఅ వెబ్సైట్లో లాగిన్ అయి, మొబైల్ నంబర్ ద్వారా ప్రవేశించి, ఇంటి జియో లొకేషన్ ఎంపిక చేసి అవసరమైన వివరాలను నమోదు చేయవచ్చని సూచించారు. ప్రతి ఒక్కరూ ఈ అవకాశాన్ని వినియోగించుకొని తమ ఇళ్ల వివరాలను డిజిటల్ విధానంలో నమోదు చేసుకోవాలని, అలాగే తమ సన్నిహితులు, పరిచయస్తులకు కూడా ఈ విషయాన్ని తెలియజేయాలని కోరారు. ముందస్తుగా వ్యక్తిగతంగా ఇళ్ల నమోదు ప్రక్రియను ఈ నెలాఖరు వరకు పూర్తి చేసుకోవచ్చని తెలిపారు. ఇళ్ల వివరాలు నమోదు చేసే సమయంలో ఎటువంటి అపోహలకు గురికావద్దని ప్రజలకు సూచించారు. దేశ భవిష్యత్ ప్రణాళికల రూపకల్పనకు ఈ గణన ఎంతో ముఖ్యమని, అందువల్ల ప్రజలు సహకరించాలని కోరారు. వ్యక్తిగత ఇళ్ల నమోదు పూర్తయ్యాక జనగణన అధికారికంగా ప్రారంభమవుతుందని తెలిపారు. మే 1వ తేదీ నుంచి ఎన్నుమరేటర్లు ఇళ్లకు వచ్చి వివరాలను నమోదు చేస్తారని తెలిపారు. ఈ నమోదు ప్రక్రియ వల్ల ప్రభుత్వ పథకాలు నిలిచిపోతాయని లేదా ప్రయోజనాలు ఆగిపోతాయనే అనుమానాలు వద్దని స్పష్టం చేశారు. ఇది పూర్తిగా దేశ భవిష్యత్ కోసం చేపడుతున్న కార్యక్రమమని వివరించారు.

### కూకట్పల్లిలో రాష్ట్ర బీజేపీ సీనియర్ నాయకులు వడ్డేపల్లి రాజేశ్వరరావు 50వ జన్మదిన వేడుకలు ఘనంగా నిర్వహించారు.



ఐ ఎన్ బి టైమ్స్ కూకట్పల్లి ప్రతినిధి, ఏప్రిల్ 19 కూకట్పల్లి నియోజకవర్గంలో రాష్ట్ర బీజేపీ సీనియర్ నాయకులు వడ్డేపల్లి రాజేశ్వరరావు 50వ జన్మదిన వేడుకలు అత్యంత వైభవంగా, ఉత్సాహభరిత వాతావరణంలో ఘనంగా నిర్వహించబడ్డాయి. ఈ కార్యక్రమంలో శేరిలింగంపల్లి ఎమ్మెల్యే అరికెపూడి గాంధీ, బిజెపి సీనియర్ నాయకులు నాయనేని సూర్యప్రకాష్ రావు, హర్షణ పల్లి సూర్యరావు, మాధవరం కాంతారావు, రవి కుమార్ యాదవ్ తదితరులు పాల్గొని, ప్రజా

సేవలో నిత్యం ముందుండే నాయకుడిగా పేరుపొందిన రాజేశ్వరరావు కి వివిధ వర్గాల ప్రజలు, రాజకీయ నాయకులు, సంఘసేవకులు, అభిమానులు, శ్రేయోభిలాషులు పెద్ద ఎత్తున హాజరై జన్మదిన శుభాకాంక్షలు తెలియజేశారు. ఈ సందర్భంగా పార్శుధ్య కార్మికులు ప్రత్యేకంగా హాజరై తమ అభిమానం వ్యక్తం చేస్తూ రాజేశ్వరరావు ని ఘనంగా సత్కరించారు. సమాజ సేవలో ఎల్లప్పుడూ అట్టుడుగు వర్గాల కోసం నిలబడే నాయకుడిగా ఆయనను కొనియాడారు. బ్రాహ్మణ సంఘాల ప్రతినిధులు, ఇస్కాన్ సంస్థ ప్రతినిధులు కూడా పాల్గొని అశీర్వాదాలు అందజేసి, సమాజంలో అన్ని వర్గాలను సమానంగా గౌరవించే న

### సమ్మె కు సిద్ధం



ఐ ఎన్ బి టైమ్స్ కూకట్పల్లి ప్రతినిధి, ఏప్రిల్ 19 కూకట్ పల్లి డిపో కార్మికులు 21.04.2026 అర్ధరాత్రి నుండి జరిగే సమ్మెకు సంపూర్ణ మద్దతుగా ధర్మా కార్యక్రమం నిర్వహించడం జరిగింది. ప్రభుత్వం చర్యల ప్రక్రియ వెంటనే ప్రారంభించాలని లేని పక్షం లో తప్పని సరి పరిస్థితుల్లో పోరాటానికి సిద్ధమావ్వాలని జాయింట్ యాక్షన్ నాయకులు పిలుపునిచ్చారు. గత ఎన్నికల్లో కాంగ్రెస్ పార్టీ తమ మ్యూనిఫెస్ట్ ఓఎ కార్మికుల కు ఇచ్చిన వాగ్దాలను తక్షణమే నెరవేర్చి ఓఎ కార్మికులను ప్రభుత్వం లో విలీనం చేయాలని, పెండింగ్ లో వున్న 2021 డ 2025 రెండు వేతన సవరణ లను ప్రకటించాలని, ఔట్ సోర్సింగ్ విధానాలను రద్దు చేసి కశీడక్టర్, డ్రైవర్స్ నియామకాలను చేసి జూబ్ బస్సు లను ప్రభుత్వమే కొని ఓఎ కి ఇవ్వాలని ప్రభుత్వాన్ని డిమాండ్ చేయడం జరిగింది. ఈ కార్యక్రమం లో డిపో డిపో నాయకులు అశోక్ సారంగ్, మురళీ కృష్ణ, కరీముద్దీన్, శ్రీనివాస్, మహిళా నాయకులు శోభ, డిపో కార్మికులు పాల్గొనడం జరిగినది

# ఎన్టీఆర్ బర్త్ డేకు భారీ సర్ప్రైజ్లు..



నందమూరి అభిమానులకు ఈ సారి మే 20 నిజంగా పండగరోజుగా మారబోతోంది. యంగ్ టైగర్ ఎన్టీఆర్ పుట్టినరోజు సందర్భంగా టాలీవుడ్ లో ముసుపెన్నడూ లేని విధంగా భారీ ఆప్ డేట్స్ ను విడుదల చేయడానికి మేకర్స్ సిద్ధమవుతున్నట్లు సమాచారం. ఒక్క సినిమా కాదు, ఏకంగా నాలుగు ప్రతిష్టాత్మక ప్రాజెక్టులకు సంబంధించిన ప్రకటనలు రావచ్చని ఇండస్ట్రీలో టాక్ నడుస్తోంది. మొదటిగా అందరి దృష్టి ప్రశాంత్ నీల్ దర్శకత్వంలో తెరకెక్కుతున్న సినిమాపై ఉంది. ఈ చిత్రానికి 'డ్రాగన్' అనే పవర్ ఫుల్ టైటిల్ ఖరారు చేసినట్లు వార్తలు వినిపిస్తున్నాయి. 'కేజీఎఫ్', 'సలార్' వంటి భారీ విజయాల తర్వాత ప్రశాంత్ నీల్ ఎన్టీఆర్ ను ఎలా చూపిస్తారో అన్న ఆసక్తి అభిమానుల్లో నెలకొంది. ఈ సినిమాకు సంబంధించిన ప్రత్యేక గ్లింప్స్ ను బర్త్ డే రోజున విడుదల చేయనున్నట్లు సమాచారం. ఇక దేవర సినిమాకు సీక్వెల్ గా రాబోతున్న 'దేవర 2' పై కూడా క్లారిటీ వచ్చే అవకాశాలు కనిపిస్తున్నాయి.

దర్శకుడు కొరటాల శివ ఇప్పటికే స్క్రిప్ట్ పనులు పూర్తి చేశారని సమాచారం. అయితే షూటింగ్ ఎప్పుడు ప్రారంభమవుతుంది, ఎన్టీఆర్ షెడ్యూల్ ఎలా ఉండబోతుంది అనే విషయాలపై బర్త్ డే రోజున అధికారిక ప్రకటన వచ్చే అవకాశం ఉంది. మాటల మాంత్రికుడు త్రివిక్రమ్ శ్రీనివాస్ తో ఎన్టీఆర్ కాంటినెంట్ కూడా మరోసారి వార్తల్లో నిలుస్తోంది.

# 'మైసా' కోసం కసరత్తులు



'పుష్ప' ప్రాంచైజీ, 'యానిమల్' 'ఛావా' చిత్రాలతో జాతీయ స్థాయిలో పేరుప్రఖ్యాతుల్ని సంపాదించుకుంది అగ్ర నాయిక రమ్యక మందన్న. తాజాగా ఆమె 'మైసా' చిత్రంతో తెరీలోనే ఓ చాలెంజింగ్ రోల్ ని పోషిస్తుంది. ఈ యాక్షన్ థ్రిల్లర్ కు రవీంద్ర పుల్లె దర్శకత్వం వహిస్తున్నారు. ఇందులో గిరిజన తెగకు చెందిన గౌండ్ మహిళగా కనిపించనుంది రమ్యక మందన్న. ఇప్పటికే విడుదల చేసిన ప్రచార చిత్రాలు సినిమాపై అంచనాల్ని పెంచాయి. ఈ సినిమాలోని యాక్షన్ ఘట్టాల కోసం రమ్యక మందన్న ప్రత్యేకంగా 8 గంటల కఠోర శిక్షణ తీసుకుంటున్నది. అంతర్జాతీయ యాక్షన్ డైరెక్టర్ ఆండిలాంగ్ పర్యవేక్షణలో బ్యాంకాక్ లో ఈ ట్రయినింగ్ జరుగుతున్నది. 'మైసా' కథ విన్న తర్వాత పాత్ర కోసం తాను శారీరకంగా, మానసికంగా మరింత దృఢంగా కనిపించాలని రమ్యక నిర్ణయించుకుందని, యాక్షన్ ఘట్టాలన్నీ సహజంగా కనిపించాలనే లక్ష్యంతో బ్యాంకాక్ లో స్టంట్స్, కంబాట్ ట్రయినింగ్ తీసుకుంటున్నదని మేకర్స్ తెలిపారు.

శనివారం ఇందుకు సంబంధించిన పోస్టర్స్ ను విడుదల చేశారు. త్వరలో కేరళలో 16రోజుల పాటు జరిగే కీలక యాక్షన్ షెడ్యూల్ కోసం రమ్యక మందన్న ఈ శిక్షణ తీసుకుంటున్నది. అన్ ఫార్ములా ఫిల్మ్స్, రచన-దర్శకత్వం: రవీంద్ర పుల్లె సినిమా న్యూస్




# ధర్మ రక్షణ కోసం పరశురాముడి ఆగమనం.

భారతీయ చలనచిత్ర రంగంలో యానిమేటెడ్ చిత్రాల సత్తాను చాటిన 'మహావతార్ సరసింహ' అఖండ విజయం తర్వాత, 'మహావతార్ సినిమాటిక్ యూనివర్స్' నుంచి రెండో అడుగు పడింది. హోంబలే ఫిల్మ్స్ మరియు క్లీమ్ ప్రొడక్షన్స్ సంయుక్తంగా నిర్మిస్తున్న అత్యంత ప్రతిష్టాత్మక చిత్రం "మహావతార్ పరశురామ్" మోషన్ పోస్టర్ ను నేడు పరశురామ్ జయంతి సందర్భంగా చిత్ర బృందం విడుదల చేసింది. కేవలం 40 కోట్ల బడ్జెట్ తో రూపొంది, బాక్సాఫీస్ వద్ద 300 కోట్లకు పైగా వసూళ్లతో రికార్డు సృష్టించిన 'మహావతార్ సరసింహ' చిత్రానికి రికాన్ సాగింపుగా వస్తున్న ఈ సినిమాపై భారీ అంచనాలు నెలకొన్నాయి. దర్శకుడు అశ్విన్ కుమార్ విష్ణుమూర్తి దశావతారాల ఆధారంగా మొత్తం ఏడు చిత్రాలను ఈ యూనివర్స్ లో భాగంగా రూపొందిస్తుండగా, రెండో చిత్రంగా పరశురాముడి

కథను ఎంచుకున్నారు. తాజాగా విడుదలైన పోస్టర్ లో యుద్ధ భూమిలో రక్తసిక్తమైన గొడ్లవని ధరించి, రాద్ర రూపంలో ఉన్న పరశురాముడిని చూపిస్తూ "ధర్మం పతనమైనప్పుడు పరశురాముడు ఉద్ధవిస్తాడు.. ఆయన పాలకుడు కాదు, అధర్మాన్ని అంతమొందించే శక్తి" అని పేర్కొనడం విశేషం. సామ్ సి.ఎస్ సంగీతాన్ని అందిస్తున్న ఈ చిత్రం అత్యాధునిక టెక్నాలజీని సాంకేతికతతో సిద్ధమవుతోంది. విజయ్ కిరగండూర్ నిర్మాణంలో రూపుదిద్దుకుంటున్న ఈ భారీ చిత్రం తెలుగు, కన్నడ, హిందీ, తమిళం మరియు మలయాళ భాషల్లో 2027 డిసెంబర్ లో ప్రపంచవ్యాప్తంగా థియేటర్లలో విడుదల కానుంది.

# ఆధ్యాత్మిక కలయిక..

'వాల్మీకి రామాయణం' కోసం జతకట్టిన ఇళయరాజా!




భారతీయ సంగీత శిఖరం, మాస్ట్రో ఇళయరాజా మరో అద్భుతమైన ఆధ్యాత్మిక ప్రాజెక్టుకు శ్రీకారం చుట్టారు. బాలీవుడ్ నుంచి ప్రతిష్టాత్మక 'వాల్మీకి రామాయణం' రాబోతుండగా ఈ చిత్రానికి ఆయన సంగీతం అందించబోతున్నాడు. ఈ విషయాన్ని తెలియజేస్తూ, ఇదొక ఆధ్యాత్మిక కలయిక.. సంగీతం ఇప్పుడు ఒక నైవేద్యం అంటూ చిత్ర బృందం సోషల్ మీడియాలో పోస్ట్ చేసింది. భావనా తల్పాన దర్శకత్వంలో రూపొందుతున్న ఈ చిత్రం, వాల్మీకి సుహార్షి రచించిన అసలు సిసలు రామాయణ ఇతిహాసాన్ని వెండితెరపై అభివ్యంజిస్తుంది. ఇప్పటికే భారీ అంచనాలు ఉన్న ఈ చిత్రానికి ఇళయరాజా తన సంగీతంతో ప్రాణం పోయనున్నాడు. విజయ్ కిరగండూర్ మరియు సంగీతం పరంగా అత్యున్నత ప్రమాణాలతో రూపుదిద్దుకుంటున్న ఈ చిత్రం 2026 అక్టోబర్ 2న గాంధీ జయంతి సందర్భంగా ప్రపంచవ్యాప్తంగా విడుదల కానుంది.

ప్రముఖ దర్శకుడు క్రిష్ జగద్రమూడి చేతుల మీదుగా విడుదలైన 'వాలీ' (వాలీబాల్) చిత్ర మోషన్ పోస్టర్ ప్రస్తుతం సిని వర్గాల్లో హాట్ టాపిక్ గా మారింది. టాలీవుడ్ తెరపై వాలీబాల్ క్రీడ నేపథ్యంలో వస్తున్న మొట్టమొదటి స్పోర్ట్స్ డ్రామాగా గుర్తింపు పొందిన ఈ చిత్రం, టైటిల్ అనౌన్స్ మెంట్ తోనే అందరి దృష్టిని ఆకర్షించింది. ఫైర్ వాటర్ ఎంటర్టైన్ మెంట్స్ బ్యానర్ పై జి. రోహన్ రెడ్డి నిర్మాణంలో, దిలీప్ కె. మనుకొండ దర్శకత్వంలో రూపొందుతున్న ఈ సినిమా మోషన్ పోస్టర్ ను క్రిష్ తన అధికారిక ఎక్స్ భాతా ద్వారా లాంచ్ చేసి చిత్ర యూనిట్ కు శుభాకాంక్షలు తెలియజేశారు. ఈ మోషన్ పోస్టర్ చూస్తుంటే, ఒక గ్రామీణ నేపథ్యంలో సాగే క్రీడా పోరాటాన్ని కళ్ళకు కట్టినట్లు చూపించబోతున్నారని స్పష్టమవుతోంది.

ఈ చిత్రం ప్రధానంగా తీరప్రాంత గ్రామీణ వాతావరణంలో సాగుతుంది. ఇద్దరు అన్నదమ్ముల మధ్య

**నేపథ్యంలో టాలీవుడ్ తొలి స్పోర్ట్స్ డ్రామా.. 'వాలీ' మోషన్ పోస్టర్ ను ఆవిష్కరించిన క్రిష్!**

ఉండే అనుబంధం, వారి జీవితాల్లో వాలీబాల్ క్రీడ పోషించే కీలక పాత్ర, మైదానంలో వారు ఎదుర్కొనే సవాళ్ళ మరియు వ్యక్తిగత భావోద్వేగాల చుట్టూ కథానాన్ని అత్యంత ఆసక్తికరంగా మలిచారు. ఈ సినిమాతో రోనిత్ జీఆర్ జీ కథానాయకుడిగా వెండితెరకు పరిచయం అవుతుండగా, నిఖిల్



సత్య మరో ముఖ్యమైన పాత్రలో నటిస్తున్నారు. వీరిద్దరి నటన ఈ చిత్రానికి ప్రధాన బలంగా నిలవనుందని చిత్ర బృందం ధీమా వ్యక్తం చేస్తోంది. ఇక అభిగ్యు పుత్రలూరు కథానాయికగా అలరించనుండగా, రవి వర్మ, కల్పలత, వడ్లమాని శ్రీనివాస్ వంటి అనుభవం ఉన్న నటీనటులు కీలక పాత్రలు పోషిస్తున్నారు.

సాంకేతికంగా కూడా ఈ చిత్రం ఉన్నత ప్రమాణాలతో రూపొందుతోంది. అరుణ్ విజేతే సినిమాటింగ్రఫీ, ఔరానోవా స్టూడియోస్ అందించిన నేపథ్య సంగీతం మోషన్ పోస్టర్ కు ప్రత్యేక ఆకర్షణను తీసుకొచ్చాయి. పవన్ కె. విప్లవ్ మరియు దిలీప్ కె. మనుకొండ సంయుక్తంగా అందించిన కథ, స్క్రీన్ ప్లే ప్రేక్షకులను ఉత్సాహం గురిచేసేలా ఉంటాయని సమాచారం. ప్రస్తుతం ఆంధ్రప్రదేశ్ లోని ఉప్పాడ వంటి అందమైన తీరప్రాంతాల్లో షూటింగ్ పూర్తి చేసుకున్న ఈ చిత్రం, ప్రస్తుతం శరవేగంగా పోస్ట్ ప్రొడక్షన్ పనులను జరుపుకుంటోంది. జి విక్రమ్ రెడ్డి సమర్పణలో వస్తున్న ఈ ప్రాజెక్టుకు శ్రీనివాస్ కారంకి సహ నిర్మాతగా, స్నేహ దాసరి ఎగ్జిక్యూటివ్ ప్రొడ్యూసర్ గా వ్యవహరిస్తున్నారు. స్పోర్ట్స్ బ్యాక్ డ్రాప్ లో ఎమోషనల్ డ్రామాను కోరుకునే ప్రేక్షకులకు 'వాలీ' ఒక సరికొత్త అనుభూతిని ఇస్తుందని చిత్ర యూనిట్ ఆశాభావం వ్యక్తం చేస్తోంది. త్వరలోనే సినిమా విడుదల తేదీ మరియు ఇతర వివరాలను అధికారికంగా ప్రకటించనున్నారు

# దూవా చేతిలో ప్రెగ్నెన్సీ కిట్..

బాలీవుడ్ స్టార్ జంట దీపికా పదుకానే మరియు రణవీర్ సింగ్ తమ అభిమానులకు మరోసారి తీపి కబురు అందించారు. ఆదివారం ఉదయం ఇన్ స్టాగ్రామ్ వేదికగా దీపికా పదుకానే తన రెండో గర్భాన్ని ధృవీకరిస్తూ చేసిన పోస్ట్ ప్రస్తుతం సోషల్ మీడియాలో విపరీతంగా వైరల్ అవుతోంది. ఈ క్రమంలో తన కూతురు దూవా(ఢబ్బు) పదుకానే సింగ్ (పెగ్గెన్సీ) టెస్ట్ కిట్ ను పట్టుకున్న ఒక క్యూట్ ఫోటోను షేర్ చేసిన దీపికా, 2024 సెప్టెంబర్ లో జన్మించిన దూవా ఇప్పుడు పెద్దక్క కాబోతోందని పరోక్షంగా వెల్లడించారు. ఎటువంటి సుదీర్ఘ సందేశాలు లేకుండా కేవలం 'దిష్టి చుక్క' ఎమోజీలను మాత్రమే క్యాప్షన్ గా పెట్టిన ఈ పోస్ట్ పై సినీ ప్రముఖులు సమంత,

భూమి పెగ్గెన్సీ తో పాటు వేలాది మంది అభిమానులు శుభాకాంక్షల వర్షం కురిపిస్తున్నారు. మొత్తానికి దీపికా-రణవీర్ దంపతులు తమ జీవితంలో మరో కొత్త అధ్యాయాన్ని ప్రారంభించబోతుండటంతో అటు కుటుంబ సభ్యుల్లోనూ, ఇటు అభిమానుల్లోనూ హర్షాంతరేకాలు వ్యక్తమవుతున్నాయి.

